

दुर्घटना सूचना मिलते ही पहुंचे थाना प्रभारी गोहपारु अपनी टीम के साथ

जुताई करने जा रहा ट्रैक्टर पलटा, चालक की मौत

शहडोल, नवभारत। गोहपारु थाना क्षेत्र के बेलहा गांव में खेत की जुताई करने जा रहा ट्रैक्टर इंजन नदी के पास पलटा गया, इंजन के नीचे दबने से चालक की मौत पर मौत हो गई है। घटना देख स्थानीय लोगों मौके पर दौड़े और चालक को निकालने की कोशिश की गई। लेकिन जब तक उसकी मौत हो गई थी।



घटना में मौत हुई है।

अनियंत्रित वाहन नदी में गिरा

बताया गया कि बीरभान अपने खेत की जुताई करने के लिए स्वयं का ट्रैक्टर इंजन लेकर खेत जा रहा था, तभी खेत के पहले स्थित एक स्थानीय नदी के पास चालक ने ट्रैक्टर इंजन से अपना नियंत्रण खो दिया और वाहन अनियंत्रित होकर नदी में जा गिरा, इंजन के नीचे दबने से चालक की मौके पर मौत हो गई।

कड़ी मशकत के बाद शव को निकाला गया

घटना देख स्थानीय लोग मौके पर दौड़े और इंजन में दबे चालक को निकालने की कोशिश की गई, लोगों की सूचना के बाद मौके पर पहुंची पुलिस ने आसपास के लोगों की मदद से चार घंटे की कड़ी मेहनत के बाद इंजन के नीचे दबे शव को बाहर निकलवाया और पोस्टमार्टम की कार्यवाही के लिए भेजा गया है। थाना प्रभारी राजकुमार मिश्रा ने बताया कि घटना की सूचना पर हम मौके पर पहुंचे थे, इंजन के नीचे चालक का शव दबा हुआ था। नदी के पास गड्ढे में ट्रैक्टर पलटा हुआ था, स्थानीय लोगों की मदद से हमने इंजन को हटाकर शव को निकाला है। मामले में मर्ग कायम कर विवेचना की जा रही है।



मिठाई दुकानों की जांच, लिए सैंपल

नवभारत, कटनी। पर्व और त्यौहारों के मद्देनजर खाद्य प्रतिष्ठानों और मिठाई दुकानों की सघन जांच और नमूना संग्रहण कर मिलावट करने वालों के खिलाफ वैधानिक कार्रवाई करने के कलेक्टर आशीष तिवारी द्वारा दिए गए निर्देश के पालन में कार्रवाई का सिलसिला जारी है। कलेक्टर के निर्देश पर जांच दल द्वारा दूध से बने खाद्य पदार्थ, मावा, पनीर, मिठाइयां और अन्य

खाद्य पदार्थ में मिलावट की जांच की जा रही है। राजस्व और खाद्य सुरक्षा विभाग की टीम द्वारा लगातार कार्रवाई करते हुए शहर के मधई मंदिर रोड स्थित खाद्य प्रतिष्ठान कोहली स्वीट, गुजराती स्वीट दुकान की जांच की। टीम ने कोहली स्वीट से बूंदी बर्फी का नमूना जांच के लिए संग्रहित किया। साथ ही गुजराती स्वीट से मगज लड्डू और नमकीन का सैंपल जांच के लिए लिया।

35 हजार करोड़ की लागत वाली परियोजनाओं से देश के 100 जिलों को मिलेगा लाभ

► प्रधानमंत्री ने पीएम धन-धान्य योजना एवं दलहन आत्मनिर्भरता मिशन का वरुली किया शुभारंभ

शहडोल। देश के प्रधानमंत्री नरेन्द्र मोदी जी ने 35 हजार करोड़ रूपए से ज्यादा लागत की कृषि योजनाओं का भारतीय कृषि अनुसंधान संस्थान नई दिल्ली से वरुली शुभारंभ किया। प्रधानमंत्री जी ने देश के 100 आकांक्षी जिले जहां कृषि उत्पादन देश के औसत उत्पादन के कम है में प्रधानमंत्री धन-धान्य योजना के माध्यम से कृषि उत्पादन बढ़ाने के उद्देश्य से पीएम धन-धान्य योजना तथा दलहन उत्पादन के क्षेत्र में देश को आत्मनिर्भर बनाने के उद्देश्य से दलहन आत्मनिर्भरता मिशन का शुभारंभ किया।



कार्यक्रम में केन्द्रीय किसान कल्याण विभाग एवं ग्रामीण विकास विभाग के मंत्री शिवराज सिंह चौहान, केन्द्रीय मत्स्यपालन एवं डेयरी विकास मंत्री राजीव रंजन सिंह, तथा केन्द्रीय कृषि राज्य मंत्री भारीगोथ चैधरी उपस्थित रहे। जिला मुख्यालय शहडोल में राजेन्द्र टॉकीज, अशोका पैलेस में आयोजित जिला स्तरीय कार्यक्रम

आत्मनिर्भर समृद्ध एवं शक्तिशाली भारत के निर्माण के संकल्प को पूरा करने में किसानों को अहम भूमिका है। खेती किसानों विकास यात्रा का प्रमुख हिस्सा है। इकतीसवीं सदी के भारत के तेजी से विकास के लिए कृषि व्यवस्थाओं में सुधार की जो आवश्यकताएं जरूरी हैं। उनकी पूर्ति केन्द्र एवं राज्य सरकार द्वारा नई-नई योजनाएं बनाकर की जा रही है। आपने कहा कि खेती को लाभ का धंधा बनाने के लिए खेती के साथ किसानों को पशुपालन प्राकृतिक खेती, कृषि यंत्रों के उपयोग को बढ़ावा देना चाहिए। उन्होंने कहा कि किसान भाई पालतू पशुओं को आबारा नहीं छोड़ें इससे खेती का नुकसान तो होता ही है दुर्घटनाएं भी होती हैं। पशुधन का उपयोग दुग्ध उत्पादन तथा गोबर एवं मूत्र से जैविक

उर्वरक के रूप में करके खेती की लागत को कम कर सकते हैं। जयसिंहनगर विधानसभा क्षेत्र की विधायक मनीषा सिंह ने प्रधानमंत्री नरेन्द्र मोदी एवं प्रदेश के मुख्यमंत्री डॉ. मोहन यादव को पीएम धन-धान्य योजना तथा दलहन आत्मनिर्भरता मिशन में शहडोल संभाग के तीनों जिलों को शामिल करने के लिए धन्यवाद ज्ञापित किया है। आपने कहा कि आवश्यकता है। उत्पादन बढ़ाने के लिए मिट्टी परीक्षण से लेकर उन्नत बीज, आधुनिक कृषि तकनीक, कृषि यंत्रों के प्रयोग के साथ ही पशुपालन, मत्स्यपालन, मधुमक्खी पालन जैसे

उर्वरक के रूप में करके खेती की लागत को कम कर सकते हैं। जयसिंहनगर विधानसभा क्षेत्र की विधायक मनीषा सिंह ने प्रधानमंत्री नरेन्द्र मोदी एवं प्रदेश के मुख्यमंत्री डॉ. मोहन यादव को पीएम धन-धान्य योजना तथा दलहन आत्मनिर्भरता मिशन में शहडोल संभाग के तीनों जिलों को शामिल करने के लिए धन्यवाद ज्ञापित किया है। आपने कहा कि आवश्यकता है। उत्पादन बढ़ाने के लिए मिट्टी परीक्षण से लेकर उन्नत बीज, आधुनिक कृषि तकनीक, कृषि यंत्रों के प्रयोग के साथ ही पशुपालन, मत्स्यपालन, मधुमक्खी पालन जैसे

गतिविधियां अपनाती होगी। प्रधानमंत्री नरेन्द्र मोदी द्वारा जीएसटी कम करके कृषि यंत्रों के मूल्य कम कर दिए गए हैं। किसान भाई अवसर का लाभ उठाएं। इस अवसर पर उन्होंने भवान्तर योजना की जानकारी देते हुए बताया कि अतिवृष्टि एवं कीट प्रकोप से सोयाबीन की फसल प्रभावित हुई है। प्रदेश के मुख्यमंत्री डॉ. मोहन यादव द्वारा उन किसानों के नुकसान की भरपाई भवान्तर योजना से करने का निर्णय लिया है। भवान्तर योजना के तहत पंजीयन का कार्य 17 अक्टूबर 2025 तक किया जा रहा है। संबंधित किसान योजना का लाभ लेने के लिए शीघ्र पंजीयन अवश्य करा लें। उन्होंने बताया कि 15 दिवस में भवान्तर की राशि का किसान के आधार लिंक बैंक खाते में सीधे अंतरण की जाएगी। भवान्तर योजना के तहत एम एस पी से कम लेकिन मंडी मॉडल रेट से अधिक भाव प्राप्त होने पर विक्रय मूल्य और एम एस पी के अंतर की राशि एम एस पी के मंडी मॉडल रेट दोनों से कम भाव प्राप्त होने पर मंडी मॉडल रेट और एम एस पी के अंतर की राशि प्रदान की जाएगी। कलेक्टर ने मंडी मॉडल रेट के संबंध में जानकारी देते हुए बताया कि विगत दो सप्ताह में विक्रय की गई सोयाबीन का औसत विक्रय मूल्य प्रतिदिन निर्धारित होता है। कलेक्टर डॉ. केदार सिंह ने कहा कि जिले के किसानों के लिए प्रधानमंत्री जी ने पीएम धन-धान्य योजना तथा दलहन आत्मनिर्भरता मिशन की संगत जिले के किसानों को दी है। इन योजनाओं का क्रियान्वयन 11 विभागों द्वारा किया जाएगा। जिसमें विभिन्न विभागों की 36 योजनाएं शामिल की गई हैं। इन योजनाओं का क्रियान्वयन जिले में विधानसभावार किसानों की बैठकों का आयोजन कर नीति निर्धारण करके किया जाएगा। कृषि विज्ञान केन्द्र के समन्वयक डॉ. मुग्ध सिंह ने योजनाओं के उद्देश्य की विस्तार से जानकारी दी। इस अवसर पर किसान रामकुशल पटेल, अशोक सिंह जोधावत तथा सुरेन्द्र सिंह ने भी ध्यान व्यक्त किए। कार्यक्रम का संचालन सेवा निवृत्त वरिष्ठ कृषि विस्तार अधिकारी अखिलेश नामदेव ने किया।

राष्ट्रीय शिक्षा नीति को लेकर हुई संभागीय कार्यशाला



शहडोल। मध्यप्रदेश शासन उच्च शिक्षा विभाग के निर्देशानुसार शासकीय इंदिरा गांधी गृह विज्ञान कन्या महाविद्यालय में राष्ट्रीय शिक्षा नीति 2020 के अंतर्गत अध्येदेश क्र 14 एक एवं 14 दो के सफल क्रियान्वयन के लिए एक दिवसीय संभागीय कार्यशाला का आयोजन किया गया।

कार्यशाला में मुख्य अतिथि के रूप में जयसिंहनगर विधायक मनीषा सिंह, अध्यक्ष के रूप में अवधेश प्रताप सिंह विश्वविद्यालय रीवा के कुलगुरु प्रो. राजेंद्र कुमार कुररिया रहे। साथ ही विषय प्रवर्तक के रूप में उच्च शिक्षा विभाग के विशेष कर्तव्यस्थ अधिकारी डॉ. धीरेंद्र कुमार शुक्ला, विषय विशेषज्ञ के रूप में डॉ. प्रतिभा कुमार, महाविद्यालय के जन्म भागीदारी अध्यक्ष विभव पांडे उपस्थित रहे। इस कार्यशाला में शहडोल, उमरिया एवं अनूपपुर जिले के सभी शासकीय महाविद्यालय के प्राचार्य एवं विभिन्न विषयों के नोडल अधिकारी एवं शिक्षामित्र के रूप में विश्वार्थी भी उपस्थित रहे। कार्यक्रम के प्रारंभ में महाविद्यालय के प्राचार्य डॉ. मुकेश कुमार तिवारी ने सम्मानित अतिथियों का शाल एवं श्रीफल देकर स्वागत किया और स्वागत उद्बोधन में

कार्यक्रम की संक्षिप्त रूपरेखा रखी। डॉ. धीरेंद्र कुमार शुक्ला ने राष्ट्रीय शिक्षा नीति 2020 अंतर्गत शैक्षणिक सत्र 2025-26 से स्नातक पाठ्यक्रम में लागू अध्येदेश क्रमांक 14 (1) एवं स्नातकोत्तर के लिए अध्येदेश 14 (2) के बारे में विस्तार पूर्वक बताया। डॉ. प्रतिभा कुमार ने एस डब्ल्यू वाइएएम (स्वयं) कोर्स के बारे में बताया कि किस प्रकार किसी भी समय कहीं से बैठकर ऑनलाइन कोर्स के माध्यम से गुणवत्ता युक्त शिक्षा प्राप्त कर सर्टिफिकेट प्राप्त कर सकते हैं जो हमारे नियमित कोर्स के साथ क्रेडिट किया जा सकते हैं। कार्यक्रम के संयोजक डॉ. राजीव श्रीवास्तव एवं सह संयोजक डॉ. समसुलत हक एवं डॉ. बृज किशोर सिंह रहे। कार्यक्रम के दौरान कन्या महाविद्यालय के समस्त प्रध्यापक, अतिथि विद्वान एवं अशैक्षणिक स्टाफ ने महत्वपूर्ण भूमिका का निर्वहन किया। कार्यक्रम के दौरान मंच संचालन डॉ. विनोद सुनार एवं डॉ. मोनिका मन्हास गुप्ता ने किया।



लीनेस क्लब डायमंड ने दिव्यांग को बनाया आत्मनिर्भर

शहडोल। लीनेस क्लब डायमंड की बहनों ने मिलकर एक दिव्यांग जरूरतमंद व्यक्ति को जीविका उपार्जन के लिए सहायता की गई। क्लब की सदस्यों ने दिव्यांग को गैस सिलिंडर एवं चाय, समोसा, जलेबी बनाने के बर्तन, राशन, साथ ही बदलते हुए मौसम के लिए कबल एवं नगद राशि देकर

एक छोटे से व्यवसाय को आरंभ कर व्यक्ति को आत्मनिर्भर बनने के लिए प्रोत्साहित किया। क्लब की पूर्व एरिया ऑफिसर लीनेस ममता जैन, चार्टर्ड वाइस प्रेसिडेंट एवं माइक्रो चेयर पर्सन रिंकी दुबे, अध्यक्ष अंजलि उदानिया, जलेबी बनाने के बर्तन, राशन, साथ ही बदलते हुए मौसम के लिए कबल एवं नगद राशि देकर

महिला को ब्लैकमेल करने वाले आरोपी गिरफ्तार

शहडोल। थाना सिंहपुर क्षेत्रांतर्गत पोड़िता महिला द्वारा रिपोर्ट दर्ज कराई गई कि एक व्यक्ति ने व्हाट्सएप कॉल के माध्यम से उसका अश्लील वीडियो बनाकर ब्लैकमेल किया तथा परिचित महिला सावित्रा पिता मजौद, उसका भाई बबलू पिता मजौद एवं बिलाल पिता फुदूह तीनों ने वीडियो वायरल करने की धमकी देकर रुपये की मांग की और फेसबुक पर वीडियो अपलोड कर बदनामी की। थाना सिंहपुर में अपराध आई.टी. एक्ट के तहत पंजीबद्ध कर तीनों आरोपियों को पूर्व में गिरफ्तार किया जा चुका था। फरार आरोपी हिमांशु कालवांडे पिता संजय कालवांडे, निवासी सरकारी कुआं महाराणा प्रताप नगर जबलपुर को पुलिस ने दिनांक 10.10.25 को गिरफ्तार कर न्यायालय में प्रस्तुत किया गया। उक्त कार्यवाही थाना प्रभारी सिंहपुर निरी. एम.एल. राहंगडाल के नेतृत्व में सजिन. राजेश कुमार जाटव एवं प्र. आर. सुभित पटेल की महत्वपूर्ण भूमिका रही।



सुहागिनों ने उत्साह से मनाया अखंड सौभाग्य का पर्व

शहडोल। अखंड सौभाग्य का प्रतीक करावा चैथ का पावन पर्व शहरभर में सुहागिनों द्वारा पूरी श्रद्धा और उत्साह के साथ धूमधाम से मनाया गया। इस दिन सुहागिनी महिलाओं ने अपने पति की लंबी आयु और सुख-समृद्धि की कामना के लिए निर्जला (बिना पानी) व्रत रखा। दिनभर व्रत रखने के बाद, महिलाओं ने शाम को सोलह श्रृंगार किया और पारंपरिक रूप से पूजा-अर्चना की। सभी सुहागिनी एक साथ एकत्र हुईं, जहां उन्होंने समूह में करावा चैथ की पौराणिक कथा सुनी। व्रत का पारण (खोलना) देर रात तब हुआ, जब

आसमान में चंद्रमा के दर्शन हुए। महिलाओं ने छलनी से पहले चांद को और फिर अपने पति के चेहरे को देखा। इसके बाद, उन्होंने चंद्रमा को अर्घ्य दिया और अपने पति के हाथों जल पीकर अपना व्रत खोला। इस अवसर पर, सभी पतियों ने अपनी पल्लियों को स्नेह और सम्मान के साथ जलपिलाया और उन्हें उपहार भेंट किए। हर तरफ पर्व की धार्मिकता और प्रेम का माहौल देखने को मिला। सुहागिनों ने अपने सुहाग की लंबी उम्र की दुआ मांगते हुए इस पारंपरिक पर्व को अत्यंत हर्षोल्लास के साथ संपन्न किया।

प्रदर्शन कफ सिरप के मालिकों पर सख्त कार्रवाई की मांग, मोमबती लेकर सड़कों पर उतरी कांग्रेस, मृत बच्चों को दी श्रद्धांजलि, मंत्री से मांगा इस्तीफा

हादसा नहीं, सरकार की लापरवाही का नतीजा है बच्चों की मौत

नवभारत, कटनी। छिंदवाड़ा जिले के परासिया में जहरीली कफ सिरप से मरने वाले मासूम बच्चों की संख्या 20 हो चुकी है। लेकिन सरकार अब भी सोई हुई है। हर दिन नए खुलासे हो रहे हैं, पर सरकार की उदासीनता कम नहीं हुई है। ये आरोप शहर कांग्रेस अध्यक्ष अधिवक्ता अमित शुक्ला ने लगाते हुए हृदय विदारक घटना पर प्रदेश की भाजपा सरकार की घोर लापरवाही के खिलाफ कांग्रेस पदाधिकारियों और कार्यकर्ताओं के साथ स्थानीय साधुराम स्कूल में एकत्र होकर शहर के मुख्य मार्ग पर कैंडल मार्च निकाला और सुभाष चौक में मासूम बच्चों को भावभीनी श्रद्धांजलि अर्पित की गई। शहर कांग्रेस अध्यक्ष अधिवक्ता अमित शुक्ला ने प्रदेश के स्वास्थ्य मंत्री से इस्तीफे की मांग की। शहर अध्यक्ष ने कहा यह सिर्फ एक हादसा नहीं, बल्कि सरकारी लापरवाही का नतीजा है।



माता-पिता अपने बच्चों को खो चुके हैं और सरकार सफाई देने में व्यस्त है। स्वास्थ्य मंत्री से लेकर मुख्यमंत्री तक किसी ने भी नैतिक जिम्मेदारी नहीं ली। अब जनता पृष्ठ रही है, जवाब कौन देगा। उन्होंने कहा कि सरकार इतनी ही सतर्क होती तो ये मौतें नहीं होतीं। छिंदवाड़ा जिले के 20 घर उजड़ गए, लेकिन सरकार की संवेदनहीन परिजनों को एक करोड़ रूपए मुआवजा देना चाहिए। प्रदेश महिला कांग्रेस महासचिव रजनी वर्मा ने कहा जांच में यह बात

कि सरकार जवाब दे, आखिर इन मासूमों की मौत के लिए जिम्मेदार कौन है। इस दौरान राष्ट्रीय प्रवक्ता सौम्या रांधेलिया ने कहा 20 बच्चों की बेवजह मौत के बाद भी सरकार सोई रही। जांच समय पर होती तो कई बच्चों की जान बच सकती थी सरकार को पूरे मामले में गंभीरता बरतनी चाहिए थी। कांग्रेस पार्टी की मांग है मृत हुए बच्चों के परिजनों को एक करोड़ रूपए मुआवजा देना चाहिए। प्रदेश महिला कांग्रेस महासचिव रजनी वर्मा ने कहा जांच में यह बात

सामने आई है कि इंदौर की एक दवा फैक्ट्री में फंगस वाले पानी से कफ सिरप तैयार किया जा रहा था। यह सही है कि बच्चों की मौत इस फैक्ट्री की दवा से नहीं हुई, लेकिन यह खुलासा बताता है कि सरकार की निगरानी व्यवस्था किसती लापरवाह है। सोचिए, जिस पानी को कोई घर में छूना भी पसंद नहीं करे, उससे बच्चों की दवा बनाई जा रही थी। फिर भी अधिकारियों और मंत्रियों को शर्म नहीं आई। इस दौरान पूर्व अध्यक्ष करण सिंह चौहान ने कहा कि जिले में भी

सरकारी अस्पताल में अव्यवस्थाओं का दौर जारी है। वरिष्ठ कांग्रेस नेता राकेश जैन ने कहा की भाजपा सरकार की कथनी और करनी में अंतर है, शिक्षा प्रकोष्ठ के अध्यक्ष राम नरेश त्रिपाठी, इटक अध्यक्ष बीएम तिवारी वरिष्ठ कांग्रेस नेता राजा जगवानी, वरिष्ठ पार्षद मौसुफ अहमद बिद्द, अरुण कनौजिया मामा, प्रशांत जायसवाल, सुरेंद्र मोहन मिश्रा, ललित सोनी, श्याम पाहुजा, रंजीत सिंह, जाफर भाई, राजेश जाटव, काशी नायडू, जार्ज डेविड, विनीत जयसवाल, चोखे भाई, जार्ज डेविड, ब्लॉक अध्यक्ष कमल पांडे, जितेंद्र अहिरवार, रूपा तिवारी, दुर्गावती कोल, मुन्ना कुशवाहा, श्याम यादव, पिछड़ा वर्ग प्रकोष्ठ अध्यक्ष नारायण निषाद, रंजीत सिंह, संजय गुप्ता, दिग्विजय सिंह, ललित सोनी, गुड्डू द्विवेदी सहित काफी संख्या में कार्यकर्ताओं की उपस्थिति रही।

खैरहा पुलिस ने किया चोरी का खुलासा

धनपुरी, नवभारत। खैरहा पुलिस को चोरी की घटना का खुलासा करते हुए चोरी गया सामान जप्त करने एवं एक आरोपी को गिरफ्तार करने में सफलता हासिल हुई है इस संबंध में थाना प्रभारी खैरहा उप निरीक्षक उमाशंकर चतुर्वेदी ने जानकारी देते हुए बताया कि बीते 19 सितंबर को फरियादी राजेश कुमार गुप्ता पिता राधेश्याम गुप्ता उम्र 51 वर्ष निवासी वार्ड क्रमांक 3 बुढारु द्वारा थाना खैरहा में रिपोर्ट दर्ज कराई गई कि उनकी राजेंद्र कॉलोनी शॉपिंग कॉम्प्लेक्स, शॉप नंबर 2 में स्थित किराना दुकान में दिनांक 18.09.2025 को रात किसी अज्ञात चोरों द्वारा दुकान के पीछे की दीवार तोड़कर प्रवेश किया गया और दुकान में रखे इलेक्ट्रॉनिक तौल कांटा (केशियो कंपनी का), निप्प, कुकुरे, नमकीन, बिस्कुट, शैंपू पाउडर आदि किराना सामान चोरी कर ले जाया गया। रिपोर्ट पर थाना खैरहा पुलिस द्वारा अपराध पंजीबद्ध कर



विवेचना प्रारंभ की गई। विवेचना के दौरान पुलिस द्वारा तकनीकी विश्लेषण, सीसीटीवी फुटेज, मुखबिर सूचना एवं फील्ड इंटेलिजेंस के आधार पर संदिग्धों की तलाश की गई। इस दौरान प्राप्त जानकारी के आधार पर दिनांक 08.10.2025 को पुलिस ने दो आरोपियों को दस्तयाव किया जिनमें नीरज उर्फ धनुसुन बैगा पिता अर्जुन बैगा उम्र शहडोल (म.प्र.) 21 वर्ष निवासी ग्राम सिरौजा थाना खैरहा जिला, अर्जुन उर्फ नागा जायसवाल पिता गोविंद उर्फ नाहू जायसवाल उम्र सिरौजा थाना खैरहा जिला शहडोल

(म.प्र.) हैं। पृष्ठतः दोनों आरोपियों ने साझे रूप से दुकान की चोरी की वारदात करना स्वीकार किया। आरोपियों ने बताया कि वे लोहे की सबल से दीवार तोड़कर दुकान के अंदर घुसे और वहां रखे इलेक्ट्रॉनिक तौल कांटा एवं किराना सामान चोरी कर घर में छिपा दिया था। पुलिस ने दोनों आरोपियों के कब्जे से केशियो कम्पनी का इलेक्ट्रॉनिक तौल कांटा, पैकेट पाउडर दूध, सनसिलक कम्पनी के पाउडर शैम्पू डायमंड कम्पनी के पैकेट चिप्स, हल्दीराम कम्पनी के पैकेट, लोहे की सबल, उपरोक्त समस्त वस्तुओं को कुल अनुमानित कीमत 7,350/- है, जप्त किया। उक्त कार्यवाही में थाना प्रभारी उप निरीक्षक उमाशंकर चतुर्वेदी की निदेशन में सहायक उप निरीक्षक सुंदर सिंह मरावी, रामकरन सिंह, प्रधान आरक्षक पवन शुक्ला, आरक्षक सतीश कुमार चौरसिया महिला आरक्षक अज्ञावती मरावी की सहायनी भूमिका रही।